

د هوټل، رستوران او نانوايي پروگرام



پښتو
Pashto

د هوټل، رستوران او نانوايي پروگرام د هغو کسانو سره لگېږي څوک چې د پخلی، نانوايي او خوراكي توکو په برخه کې دنده ترسره کولو سره ليوالتيا لري.

که چېرې تاسو په هوټل او رستوران کې د میلیمه پالنې او عذر کولو سره علاقه لرئ او په دې برخه کې کار کول غواړئ نو هم کولی شئ دا پروگرام غوره کړئ.

د دې لپاره شرط دا دی چې تاسو باید د خدمت په څانګه کې دنده ترسره کولو او د راز راز خلکو سره لیدلو کتلو سره دلچسپي ولرئ.

Skolverket

Utbildningsinfo

تاسو په دې پروگرام کې لاندې چارې زده کولی شئ

د پروگرام په بهیر کې به پخلی، د ډوډۍ، کیک او داسې نورو توکو پخول او چوپړي کول (میلیمه پالنه) زده کړئ.

تاسو به په دې هکله چې خوراكي توکي څنګه سمبالېږي او په بېلابېلو ډولونو پخلنځایونو کې دنده څرنګه ترسره کېږي، پوهه ترلاسه کړئ.

د پروگرام په بهیر کې به د پاکوالي، د خوراكي توکو پوهاوي، د خاصو خوراکونو او د شرابو چوپړۍ په اړه پوهه ترلاسه کړئ. تاسو به ډول ډول کاري دندې ترسره کړئ چې تاسو د هوټل کار لپاره چمتو کوي.

د پروگرام په بهیر کې به تاسو ته زمينه برابره وي چې د نورو همکارانو سره د اوره په اوره کار کولو او مشتریانو او میلیمو ته د غوره میلیمه پالنې وړاندې کولو مشق او تمرین وکړئ.

د کاري چاپیریال مسایل د پروگرام اړینه برخه ده او هدف یې دا دی چې تاسو په راتلونکي وخت کې د کار په ځای کې د ژوبلېدو څخه وژغورل شئ او د غوره روغتیا څخه برخمن اوسئ.

نوموړی پروگرام په لاندې ډول ترتیب شوی دی

د ځانگړې لېسې عمومي مضمونونه

د ملي پروگرامونو په چوکاټ کې داسې مضمونونه شتون لري چې سر ته رسول یې د ټولو زده کوونکو لپاره اجباري وي. دا د ځانگړې لېسې عمومي مضمونونو په نوم یادېږي. نوموړي مضمونونه په لاندې ډول دي:

- انګلیسي
- هنري فعالیت
- تاریخ
- بدني روزنه او روغتیا
- ریاضي
- طبیعي علوم
- دیني علوم
- ټولنیز علوم
- سوېډني د باندیني ژبې په حیث

د پروگرام عمومي مضمونونه

نوموړی پروگرام مسلکي مضمونونه یا د پروگرام ځانگړي مضمونونه لري چې دا د پروگرام عمومي مضمونونو په نوم بلل کېږي. د هوتل، رستوران او نانوايي پروگرام کې شامل ټول زده کوونکي باید لاندیني مضمونونه ولولي:

- نانوايي او د کیک او کلچو پخلی
- هوتل
- د خوراکي توکو او تغذیې پوهه
- د خوراک او رشتې په اړه پوهه
- خدمت او د خلکو سره چلند

د پروگرام اختصاصي مضمونونه

د پروگرام په چوکاټ کې یو شمېر نور مضمونونه هم لولئ چې له دې لارې په خپله رشته کې ژوره پوهه ترلاسه کوئ. دا راز مضمونونه د پروگرام اختصاصي مضمونونو په نوم یادېږي. دا چې مختلف ښوونځي د پروگرام اختصاصي مضمونونو په برخه کې بېلابېل مضمونونه وړاندې کوي نو کولی شئ چې د خپلې خوښې ښوونځي سره اړیکه ونیسئ او په دغه ښوونځي کې وړاندې کېدونکي د پروگرام اختصاصي مضمونونو په هکله مالومات ترلاسه کړئ.

تاسو کولی شئ د www.skolverket.se په وېبپاڼه کې د Förskola och skola سرلیک لاندې د پروگرام اختصاصي مضمونونو په هکله نور ولولئ .

اختیاري مضمونونه

تاسو به د پورتنیو مضمونونو سربره یو لړ اختیاري مضمونونه هم غوره کړئ. تاسو کولی شئ چې داسې یو څو مضمونونه غوره کړئ چې د دې پروگرام برخه نه وي خو د ښوونځي ټول زده کوونکي یې د لوستلو حق لري.

د مضمون نصاب

د ځانګړې لېسې هر مضمون د نمره لرونکو کورسونو څخه جوړه یوه جلا د مضمون نصاب لري. که چېرې تاسې یې لیاقت ولرئ نو کېدی شي سرښوونکی تاسو ته اجازه درکړي چې د عادي لېسې مضمونونه یا ځینې کورسونه هم ولولئ. په دې توګه به په خپلو زده کړو کې لازياتې ننگونې او د زیار ویستلو موقع ولرئ.

نمرې

د یو کورس په پای کې نمرې درکول کېږي. ښوونکی به ستاسې د پوهې ارزونه کوي او د A، C، او E د نمرو جدول کې شته معیارونو سره به یې پرتله او مقایسه کوي.

د کار په ځای کې زده کړه

تاسو به د پروګرام په اوږدو کې لاسته راغلي مهارتونه د کار ځای کې تمرین کړئ او په عملي توګه به ترې ګټه پورته کړئ. دا د کار په ځای کې زده کړې (apl) په نوم یادېږي.

د ځانګړې لېسې د ډیپلوم پروژه

د دې لپاره چې ثابتې کړئ چې تاسو د زده شویو کاري دندو په عملي توګه سر ته رسولو لپاره پوره چمتو یاست باید د ځانګړې لېسې د ډیپلوم پروژه ترسره کړئ. دا چې د ځانګړې لېسې د ډیپلوم پروژه ستاسو د زده کړې مجموعي کیفیت په ډاګه کوي نو ځکه به دا پروژه د نوموړې تعلیمي دورې په پای کې ترسره کوي.

انفرادي درسي پلان

تاسو به یو انفرادي درسي پلان ولرئ. په انفرادي درسي پلان کې لیکل شوي وي چې د لېسې (ثانوي دورې) په بهیر کې به تاسو کوم کوم مضمونونه او کورسونه ولولئ.

ستاسو د زده کړو محتوا په هکله ټولې پرېکړې ستاسو انفرادي درسي پلان کې ثبت وي.

د ځانگړې لېسې څخه د فراغت ډیپلوم

کله چې تاسو د څلور کاله زده کړو څخه وروسته د ځانگړې لېسې څخه فراغت ترلاسه کړئ نو د ځانگړې لېسې د فراغت ډیپلوم درکول کېږي چې له دې څخه په ډاگه کېږي چې تاسو د ځانگړې لېسې په پای کې د کومو مهارتونه او تجربو څخه برخمن یاست. د ځانگړې لېسې څخه د فراغت ډیپلوم په ډاگه کوي چې تاسو د ځانگړې لېسې څلور کلنې دورې په جریان کې د کريدیت په حساب په کومه اندازه زده کړه سر ته رسولې ده. که چېرې تاسې په کورسونو کې جمله ۲۵۰۰ کريدیتونو په اندازه د بريالیتوب نمرې ترلاسه کړې وي نو بیا د ځانگړې لېسې څخه د فراغت یوه بشپړه شهادتنامه لرئ.

تاسو د پروگرام چارې په لاندې ډول سر ته رسوئ

تاسو به د پروگرام په بهیر کې دواړه عملي او نظري زده کړې ولرئ چې هره یوه یې بېلابېلو دندو څخه تشکیل شوي وي. تاسو لپاره به زمينه مساعده وي چې په مستقلة توگه او د نورو سره اوږه په اوږه کار وکړئ. ستاسو لپاره به موقع برابره وي چې د همکارۍ او د اوږه په اوږه کار تمرین وکړئ. تاسو به همدا راز فرصت ولرئ چې په مختلفو حالتونو کې د مشتریانو او میلمنو هرکلی وکړئ. د نانوايي، رستوران او هوټل پروگرام کار زیاتره په یو ځانگړي وخت کې د دندو ترسره کولو سره تړاو لري. ځینې وخت ډېره په بېره کار ترسره کولو ته اړتیا وي ځکه چې په دې څانگه کې اکثره د خوراکي توکو لاندې باندې کول وي چې باید پکې د ډېر احتیاط څخه کار واخیستل شي. ځینې وخت بیا د یو میلمه سره مخامخېدل وي چې خپل خوراک یا د هوټل خونې ته په تمه وي. نو ځکه باید دا راز مسایلو ته یوه غوره د حل لاره راویستلو تمرین وکړئ. د پروگرام په بهیر کې کولی شئ چې د یو کار پلان نیولو، عملي کولو او سر ته رسولو تمرین هم وکړئ. د پروگرام په چوکاټ کې به د بحث او مباحثې، انگیزنې او د خپل نظر څرگندولو تمرین هم وکړئ. سربېره پر دې به نورو خلکو ته د خپلو کاري دندو ترسره کولو په اړه تشریح وړاندې کولو تمرین هم وکړئ.